

15-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి నుండి కరెంటు (శక్తి \ Current) తీసుకోవాలంటే సేవలో నిమగ్నమై ఉండండి, ఏ పిల్లలైతే తమ సర్వస్వమును త్యాగము చేసి తండ్రి సేవలో నిమగ్నమై ఉంటారో వారే ప్రియమనిపిస్తారు, హృదయములో నివసిస్తారు”

ప్రశ్న:- పిల్లలకు స్థిరమైన సంతోషము ఎందుకుండదు? ముఖ్యకారణమేమిటి ?

సమా:- స్మృతి చేయునప్పుడు బుద్ధి ఇటు అటు తిరుగుతుంది. బుద్ధి స్థిరముగా లేని కారణముగా సంతోషము స్థిరముగా ఉండదు. మాయావి తుఫాన్లు దీపమునకు కలత చెందిస్తాయి. ఎంతవరకు కర్మలు ఆకర్మలుగా తయారు కావో అంతవరకు సంతోషము స్థిరముగా ఉండదు. పిల్లలు ఇందుకే శ్రమ చేయాలి.

ఓంశాంతి. ఓంశాంతి అన్నప్పుడు చాలా ఉల్లాసముగా మేము ఆత్మలము, శాంతిస్వరూపులము అని అంటారు, అర్థము చాలా సులభమైనది. తండ్రి కూడా ఓంశాంతి అని అంటారు, దాదా కూడా ఓంశాంతి అని అంటాడు. వారేమో నేను పరమాత్మను అని, వీరేమో నేను ఆత్మను అని అంటారు. మీరంతా నక్షత్రాలు. నక్షత్రాలన్నిటికీ తండ్రి కూడా కావాలి కదా. సూర్యుడు, చంద్రుడు భాగ్యశాలీ నక్షత్రాలనే గాయనము కూడా ఉంది. పిల్లలైన మీరు అత్యంత గొప్ప భాగ్యశాలీ నక్షత్రాలు (మోస్ట్ లక్సీ సితారే \ Most Lucky Stars). అందులో కూడా నెంబరువారుగా ఉన్నారు. రాత్రి పూట చంద్రుడు ఉదయించినపుడు, కొన్ని నక్షత్రాలు డిమ్ గా (తక్కువ కాంతితో) కొన్ని ఎక్కువ ప్రకాశవంతముగా ఉంటాయి. కొన్ని చంద్రునికి చాలా దగ్గరగా ఉంటాయి. నక్షత్రాలు కదా, మీరు కూడా జ్ఞాననక్షత్రాలు. భృకుటి మధ్య అద్భుతమైన నక్షత్రము (భృకుటి కే బీచ్ మే చమక్తా హై అజబ్ సితారా) అని అంటారు. ఈ నక్షత్రాలు (ఆత్మలు)-చాలా అద్భుతమైనవని బాబా అంటున్నారు. ఒకటిమో చాలా చిన్న బిందువు. దానిని గురించి ఎవరికీ తెలియదు. ఆత్మనే శరీరముతో పాత్ర చేస్తుంది. ఇది చాలా అద్భుతమైనది. పిల్లలైన మీలో కూడా నెంబరువారుగా ఉన్నారు. ఒక్కొక్కరు ఒక్కొక్క విధంగా ఉన్నారు. బాగా ప్రకాశించే నక్షత్రాలను తండ్రి కూర్చుని స్మృతి చేస్తారు. బాగా సేవ చేయువారికి కరెంటు (శక్తి) లభిస్తూ ఉంటుంది. మీ బ్యాటరీ నిండతూ పోతుంది. తమోప్రధానము నుండి సతోప్రధానముగా తయారగుటకై నెంబరువారుగా సర్వ్ లైట్ (ఎంతో దూరము వరకు ప్రకాశమును వెదజల్లు శక్తి గల లైట్) లభిస్తుంది. నా కొరకు సర్వస్వమును ఎవరు త్యాగము చేసి సేవలో ఉపయోగిస్తారో వారు నాకు చాలా ప్రియమనిపిస్తారు. అటువంటి వారికి నా హృదయములో కూడా స్థానముంటుంది అంటే తండ్రి హృదయమును ఆకట్టుకునేవాడు (దిల్ లేనేవాలా) కదా. దిల్ వాలా మందిరము కూడా ఉంది కదా. ఇప్పుడిది దిల్ వాలా లేక హృదయము తీసుకునేవారి మందిరము. ఎవరి హృదయమును తీసుకుంటారు? మీరు చూశారు కదా. ప్రజాపిత బ్రహ్మ కూర్చుని ఉన్నారు కదా, తప్పకుండా వారిలో శివబాబా ప్రవేశించి ఉన్నారు. అంతేకాక ఉపరి భాగములో స్వర్గస్థాపన కూడా ఉంది. క్రింద భాగములో పిల్లలు తపస్సులో కూర్చుని ఉన్నారు. ఈ మందిరము మాడల్ (నమూనా) రూపముగా తయారు చేయబడింది. ఎవరు బాగా సేవ చేస్తారో, ఎవరు చాలా సహాయకులుగా ఉన్నారో వారి స్మృతిచిహ్నాలున్నాయి. కావున

మహారథులు, అశ్వారోహులు, పదాతిసైన్యము ఉంటారు కదా. ఈ మందిరము స్మృతిచిహ్నముగా చాలా ఖచ్చితముగా తయారు చేయబడి ఉంది. ఈ మందిరము మా స్మృతిచిహ్నమేనని మీరంటారు. ఇప్పుడు మీకు ప్రకాశము లభించింది. మీకు తప్ప మరెవ్వరికీ జ్ఞానమూడవ నేత్రము లేదు. భక్తిమార్గములో మనుష్యులు విన్న దానినంతా సత్యము - సత్యము అని అంటూ ఉంటారు. వాస్తవానికి అదంతా అసత్యము. కాని దానిని సత్యమని భావిస్తారు. ఇప్పుడు సత్యమైన తండ్రి (ట్రూత్ \ Truth) కూర్చుని మీకు సత్యమునే వినిపిస్తారు. దాని ద్వారా మీరు విశ్వానికి అభివృద్ధిగా అవుతారు. తండ్రి ఏ శ్రమ కూడా మీతో చేయించరు. ఈ వృక్ష రహస్యమంతా మీ బుద్ధిలో బాగా నాటుకునిపోయింది. మీకు చాలా సులభంగా అర్థము చేయిస్తారు. కాని సమయము ఎందుకు పడుతుంది? జ్ఞానము లేక వారసత్వము తీసుకొనుటకు పెద్ద సమయము పట్టదు, కాని పవిత్రులగుటలో సమయము పడుతుంది. ముఖ్యమైనది స్మృతియాత్ర. స్మృతి యాత్రలో ఇచ్చట గమనము చాలా ఎక్కువగా ఉంటుంది, ఇంటికి వెళ్తే ఇంత గమనము ఉండదు. ఇచ్చట అందరూ నెంబరువారుగా ఉన్నారు. కొంతమంది ఇచ్చటే కూర్చుని ఉంటారు. బుద్ధిలో మేమంతా పిల్లలము, వారు మా తండ్రి అనే నామో ఉంటుంది. అనంతమైన తండ్రికి మేము అనంతమైన పిల్లలము, మేము కూర్చుని ఉన్నాము. తండ్రి ఈ శరీరములో వచ్చి ఉన్నారని, దివ్యదృష్టిని ఇస్తున్నారని, సేవ చేస్తున్నారని పిల్లలైన మీకు తెలుసు. అందువలన వారిని ఒక్కరినే స్మృతి చేయాలి. ఇక ఏ వైపు కూడా బుద్ధి పోరాదు. సందేశి, ఎవరి బుద్ధి ఎలా ఎలా తిరుగుతూ ఉందో, ఎవరు ఏమి చేస్తున్నారో, ఎవరికి నిద్ర వస్తున్నదో అంతయు పూర్తిగా తెలిపి లిపోర్టు ఇవ్వగలరు.

ఏ సక్షత్రాలు మంచి సేవాధారులుగా ఉన్నారో వారిని నేను చూస్తూ ఉంటాను. తండ్రికి ప్రేమ ఉంది కదా. ఆ పిల్లలు స్థాపనలో సహాయము చేస్తారు. కల్పకృతమువలె ఈ రాజధాని స్థాపన అవుతూ ఉంది. ఇంతకుమునుపు అనేక పర్యాయములు కూడా స్థాపించబడింది. ఈ డ్రామా ఒక చక్రము వలె తిరుగుతూనే ఉంటుంది. ఇందులో చింతించే విషయమేదీ లేదు. తండ్రి జతలో ఉన్నారు కదా. కావున సాంగత్య రంగు అంటుకుంటుంది. చింత తగ్గిపోతూ వస్తుంది. ఇది తయారైన డ్రామా. తండ్రి పిల్లల కొరకు స్వర్గ రాజధానిని తీసుకుని వచ్చారు. మధురాతి మధురమైన పిల్లలారా, పతితుల నుండి పావనులుగా తయారగుటకై తండ్రిని స్మృతి చేయమని మాత్రమే చెప్తున్నారు. ఇప్పుడిక మధురమైన ఇంటికి వెళ్ళాలి. దాని కొరకే మీరు భక్తిమార్గములో తలలు బాదుకున్నారు, కాని ఒక్కరు కూడా పోలేకపోయారు. ఇప్పుడు తండ్రిని స్మృతి చేస్తూ ఉండండి. స్వదర్శన చక్రమును త్రిప్పుతూ ఉండండి. తండ్రి మరియు వారసత్వము (ఆల్ట్ ఔర్ బే), తండ్రిని స్మృతి చేయండి, 84 జన్మల చక్రమును తిప్పండి. ఆత్మకు 84జన్మల చక్ర జ్ఞానము లభించింది. రచయిత - రచనల ఆదిమధ్యాంతము మరెవ్వరికీ తెలియదు. మీకు కూడా నెంబరువారు పురుషార్థము అనుసారముగా తెలుసు. ఉదయమే నిదురలేచి మేము 84జన్మల చక్రమును పూర్తి చేశాము, ఇప్పుడు వాపస్ ఇంటికివెళ్ళాలి అని బుద్ధిలో తలంపు చేయండి. అందువలన ఇప్పుడు తండ్రిని స్మృతి చేయాలి, తద్వారా మీరు చక్రవర్తి రాజులుగా అవుతారు. ఇది సులభము కదా. కాని మాయ మిమ్ములను మరపింపచేస్తుంది. మాయా తుఫాన్లు వస్తాయి కదా. అవి దీపములను కలవరపెడతాయి. మాయ చాలా శక్తివంతమైనది. పిల్లలను మరిపింప

చేసేటంత శక్తి ఉంది, సంతోషము స్థిరముగా ఉండదు. మీరు తండ్రిని పృతి చేయుటకు కూర్చుంటారు. అలా కూర్చునే ఉంటూ కూడా బుద్ధి అనేక వైపుల వెళ్ళిపోతుంది. ఇవన్నియు గుప్తమైన విషయాలు. ఎంత ప్రయత్నించినా పృతి చేయలేరు. కొంతమంది బుద్ధి అన్ని వైపులా తిరిగి తిరిగి స్థిరమైపోతుంది. కొంతమంది బుద్ధి వెంటనే స్థిరమైపోతుంది. కొంతమందితో ఎంత తలలు బాదుకున్నా వారి బుద్ధిలో నిలువనే నిలువదు. దీనినే మాయ చేయు యుద్ధమంటారు. కర్మలు అకర్మలుగా చేసుకొనుటకై చాలా శ్రమ చేయవలసి వస్తుంది. అచ్చట రావణ రాజ్యమే ఉండదు, కావున కర్మలు, వికర్మలుగా అవ్వవు. వికర్మలు (ఉల్లా కర్మలు) చేయించుటకు అచ్చట మాయ ఉండనే ఉండదు. ఇది రాముడు మరియు రావణుని ఆట. అర్ధకల్పము రామరాజ్యము, అర్ధకల్పము రావణరాజ్యము, పగలు మరియు రాత్రి. సంగమ యుగములో కేవలము బ్రాహ్మణులు మాత్రమే ఉంటారు. ఇప్పుడు రాత్రి పూర్తయి పగలు ప్రారంభము కానున్నదని బ్రాహ్మణులైన మీకు తెలుసు. శూద్రులు కొంచెము కూడా అర్ధము చేసుకోలేరు.

మనుష్యులు చాలా పెద్దగా శబ్దములు చేస్తూ భక్తి మొదలైనవాటి పాటలు పాడుతారు. మీరు శబ్ద ప్రపంచానికి దూరముగా వెళ్ళాలి. తండ్రి పృతిలో మునిగి తన్మయత్వములో ఉంటారు. ఆత్మకు జ్ఞాన మూడవనేత్రము లభించింది. ఇప్పుడు తండ్రిని పృతి చేయాలని ఆత్మ భావిస్తుంది. భక్తిమార్గములో శివబాబా - శివబాబా అంటూ వచ్చారు. శివుని మందిరములో శివున్ని బాబా (తండ్రి) అంటూ పిలుస్తూ వచ్చారు కాని జ్ఞానము ఏ మాత్రము లేదు. ఇప్పుడు మీకు జ్ఞానము లభించింది. వారు శివబాబా. ఇది వారి చిత్రము. వారేమో లింగమని భావిస్తారు. ఇప్పుడు మీకైతే జ్ఞానము లభించింది. వారు (భక్తులు) శివలింగమునకు అభిషేకము చేస్తారు. తండ్రి ఏమో నిరాకారులు, నిరాకారముపై నీరు పోస్తారు. వారు నీటినేమి చేసుకుంటారు. సాకారములో అయితే (సాకారమైతే) స్వీకరించేవారు. నిరాకారముపై పాలు మొదలైన వాటితో అభిషేకము చేస్తారు. వారేమీ చేసుకుంటారు! మీరు నాపై పోస్ పాలు మీరే త్రాగుతారు. నాకు సమర్పించే నైవేద్యము (భోగ్) మొదలైనవి మీరే తింటారు. ఇచ్చట నేను మీ సన్ముఖములో ఉన్నాను కదా. ఇంతకుమునుపు అప్రత్యక్షము(ఇన్ డైరెక్టు)గా చేసేవారు. ఇప్పుడు నేరుగా నేను మీ ముందే ఉన్నాను. క్రిందకు వచ్చి పాత్ర చేస్తున్నాను. సర్వైట్ ఇస్తున్నాను. మధువనములో బాబా వద్దకు తప్పక రావాలని పిల్లలు భావిస్తారు. అచ్చట మా బ్యాటరీలు బాగా ఛార్జ్ అవుతాయి. ఇంటిలో వృత్తి వ్యాపారాలు మొదలగు చిక్కుపనులలో అశాంతియే అశాంతి ఉంటుంది. ఈ సమయములో ప్రపంచమంతటా అశాంతి వ్యాపించి ఉంది. ఇప్పుడు మనము యోగబలము ద్వారా శాంతిస్థాపన చేస్తున్నామని మీకు తెలుసు. పోతే రాజ్యపదవి చదువు ద్వారా లభిస్తుంది. కల్పక్రితము కూడా ఇలాగే మీరు విన్నారు, ఇప్పుడు కూడా వింటున్నారు. ఇప్పుడేమి జరుగుతుందో అదే మరలా జరుగుతుంది. ఎంతోమంది పిల్లలు ఆశ్చర్యపడేటట్లు పారిపోయారని తండ్రి చెప్తున్నారు. ప్రియుడైన నన్ను ఎంతో బాగా పృతి చేసేవారు, ఇప్పుడు నేనే వచ్చాను. అయినా నన్ను వదలిపెట్టి వెళ్ళిపోతారు. మాయ గట్టిగా చెంపదెబ్బ వేస్తుంది. బాబా అనుభవము కలవారు కదా! బాబాకు తన చరిత్ర అంతయు జ్ఞాపకముంది. తలపై టోపీ పెట్టుకుని చెప్పులు లేకుండా పరుగెత్తేవారు..... ముస్లిములు కూడా చాలా ప్రేమించేవారు. చాలా గౌరవించేవారు. మాస్టర్ గారి అబ్బాయి వచ్చాడంటే గురువుగారి అబ్బాయి వచ్చినట్లు భావించేవారు. సజ్జ రొట్టెలు తినిపించేవారు. ఇచ్చట కూడా బాబా 15 రోజుల కార్యక్రమమును ఇచ్చి సజ్జ రొట్టె - మజ్జగ

తనిపించేవారు. ఇంకేమియు తయారు చేసేవారు కాదు. జబ్బు చేసినవారికి కూడా ఇదే తనిపించేవారు. ఎవరికీ ఏమీ జరగలేదు. జబ్బుగా ఉండేవారు కూడా కోలుకుని ఆరోగ్యవంతులుగా అయ్యారు. ఆసక్తి తొలగిపోయిందా లేదా ?!! అని గమనించేవారు. ఇదే ఉండాలి, ఇది ఉండరాదు అనే భావము తొలగిపోయింది. కోరికలుంటే పాకీవాళ్ళు అనబడతారు. యాచించుట కంటే మరణించుట మేలని ఇచ్చట తండ్రి చెప్తున్నారు. పిల్లలకు ఏమి ఇవ్వాలి తండ్రికి మాత్రమే తెలుసు. ఏది ఇవ్వాలో అది వారే స్వయముగా ఇస్తారు. ఇదంతయు తయారైన డ్రామా.

తండ్రిని తండ్రిగానే కాక కొడుకుగా కూడా భావించేవారు చేతులెత్తమని తండ్రి అడిగారు. అందరూ చేతులెత్తారు. చేతులేమో వెంటనే ఎత్తేస్తారు. లక్ష్మీనారాయణులుగా ఎవరు అవుతారు అని బాబా అడిగితే చేతులెలా ఎత్తుతారో దీనికి కూడా అలాగే చేతులెత్తేస్తారు. ఈ పాఠశాలిక పుత్రున్ని కూడా తప్పక కలుపుకుంటారు. వీరు తల్లితండ్రులకు చాలా సేవ చేస్తారు, 21 జన్మలకు వారసత్వమునిస్తారు. తండ్రి వానప్రస్థములోనికి వెళ్ళినప్పుడు తండ్రిని సంభాషించుట పిల్లల కర్తవ్యము. వారు సన్యాసులవలె అవుతారు. ఇతని లౌకిక తండ్రి ఉండేవాడు. వానప్రస్థ అవస్థ వచ్చినప్పుడు నేను కాశీకి వెళ్ళి సత్సంగము చేస్తాను, మమ్ములను అచ్చటకు తీసుకెళ్ళమని అన్నాడు (హిస్టలీ వినిపించండి). మీరు ప్రజాపిత బ్రహ్మకుమారి-కుమారులైన బ్రాహ్మణులు. ప్రజాపిత బ్రహ్మ, తాత ముత్తాతలకు తాత (గ్రేట్ గ్రేట్ గ్రాండ్ ఫాదర్ \Great Great GrandFather). మనుష్య సృష్టి వృక్షమునకు మొట్టమొదటి ఆకు. ఇతనిని జ్ఞానసాగరులని అనరు, బ్రహ్మ-విష్ణు-శంకరులను కూడా జ్ఞానసాగరులని అనరు. శివబాబా అనంతమైన తండ్రి. వారి ద్వారా వారసత్వము లభించాలి కదా. వారు నిరాకార పరమపిత పరమాత్మ, వారు ఎప్పుడు ఎలా వచ్చారో తెలియదు కాని, వారి జయంతిని ఆచరిస్తారు. ఇది ఎవరికీ తెలియదు. వీరు గర్భములో ప్రవేశించరు. నేను ఇతనిలో ప్రవేశిస్తాను. అనేక జన్మల అంతిమ జన్మలో, అది కూడా వానప్రస్థ అవస్థలో ప్రవేశిస్తానని తెలిపిస్తున్నారు. మనుష్యులు సన్యసించినప్పుడు అది వారి వానప్రస్థ అవస్థ అని అంటారు. ఇప్పుడు తండ్రి చెప్తున్నారు - పిల్లలూ, మీరు 84జన్మలు పూర్తి చేశారు, ఇది అనేక జన్మల అంతిమ జన్మ. లెక్కాచారము తెలుసు కదా. నేనేమో ఇతనిలో ప్రవేశిస్తాను. నేను ఎక్కడ కూర్చుంటాను? ఇతని ఆత్మ ఎక్కడ కూర్చుని ఉందో దాని ప్రక్కలోనే వచ్చి కూర్చుంటాను. ఎలాగైతే గురువులు తమ శిష్యులను తమ ప్రక్కనే ఆసనము పై కూర్చోబెట్టుకున్నట్లు నా స్థానము, ఇతని స్థానము ఇచ్చటే ఉంది. ఓ ఆత్మలారా! నన్ను ఒక్కరినే స్మృతి చేస్తే పాపములు వినాశమౌతాయని నేను చెప్తున్నాను, మనుష్యుల నుండి దేవతలుగా తయారు కావాలి కదా, ఇది రాజయోగము. నూతన ప్రపంచము కొరకు రాజయోగము తప్పక కావాలి. నేను ఆదిసనాతన దేవీ దేవతా ధర్మమునకు పునాది వేయుటకై వచ్చానని తండ్రి చెప్తున్నారు. గురువులు అనేక మంది ఉన్నారు. సద్గురువు మాత్రము ఒకే ఒకరున్నారు. వారే సత్యమైనవారు. మిగిలిన వారంతా ఆసత్తపు గురువులు.

మొదటిది రుద్రమాల, రెండవది వైజయంతి మాల. దీనినే విష్ణుమాల అని కూడా అంటారు. ఇదంతయు మీకు తెలుసు. వైజయంతి మాల కొరకే మీరు పురుషార్థము చేస్తున్నారు. తండ్రిని స్మృతి చేస్తే మాలలోని పూసలుగా అవుతారు. ఆ మాలనే మీరు భక్తిమార్గములో స్మరిస్తారు, అయితే ఆ మాల ఎవరిదో తెలియదు. ఉపరి భాగములో ఉండే పుష్పము ఎవరో, ఆ తర్వాత ఉండే మేరు పూస

(జంటపూసలు) ఎవరిదో, పూసలు ఎవరో ఏమియు తెలియదు. ఎవరి మాలను త్రిప్పుతున్నారో దానిని గురించి ఏ మాత్రము తెలియదు. ఊరకే రామ-రామ అంటూ మాల త్రిప్పుతూ ఉంటారు. రామ-రామ అన్నందున అందరూ రాములే రాములు అని అనుకుంటారు. సర్వవ్యాపి అనే అంధకారపు మాట దీని ద్వారానే వెలువడింది. మాల అర్థమే తెలియదు. కొంతమంది నూరు సార్లు తిప్పమని..... నేను ఇన్ని మాలలు తిప్పాను అని అంటారు. తండ్రి అనుభవము గలవారు కదా. 12మంది గురువులుండేవారు. 12మంది నుండి అనుభవము సంపాదించారు. తమ గురువులున్నా ఇతరుల వద్దకు వెళ్ళేవారు కూడా ఉంటారు. ఏదో ఒక అనుభవము దొరకుతుందని భావిస్తారు. మాలలు మొదలైనవి తిప్పుతూ ఉంటారు. పూర్తిగా మూఢ విశ్వాసము, మాల తిప్పట పూర్తి చేసి పుష్పమును కళ్ళకద్దుకుని నమస్కరిస్తారు. శివబాబా పుష్పము కదా. **మాలలోని పూసలనగా అనన్యమైన పిల్లలైన మీరే. తర్వాత మిమ్ములను స్మరిస్తారు.** వారికి ఏ మాత్రము తెలియదు. వారిలో కొంతమంది రామ - రామ అంటారు. కొంతమంది కృష్ణ అంటూ కృష్ణుని పూజ చేస్తారు. కాని అర్థము కొంచెము కూడా తెలియదు. శ్రీ కృష్ణ శరణం అని అంటారు. అతడేమో సత్యయుగపు రాజకుమారుడు. అతడి శరణు(ఆశ్రయము) ఎలా దొరుకుతుంది? తండ్రి శరణునే తీసుకుంటారు. మీరే పూజ్యులుగా తర్వాత పూజారులుగా అవుతారు. 84 జన్మలు తీసుకుని పతితమయ్యారు. కావున శివబాబాను - “ఓ పుష్పమా! మమ్ములను కూడా మీ సమానముగా తయారు చేయండి” అని ప్రార్థిస్తారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము

1. ఏ విధమైన కోరికలు ఉండరాదు. ఆసక్తిని సమాప్తము చేసుకోవాలి. బాబా ఏది తినిపిస్తారో అదే తింటాము..... యాచించుట కంటే మరణించుట మేలు అని మీకు ఆదేశమంది. 2. తండ్రి నుండి సర్వైట్ తీసుకొనుటకై ఒక్క తండ్రితోనే సత్కమైన ప్రేమ ఉండాలి. వారు తండ్రి, మేము వారి పిల్లలము అనే నషా బుద్ధిలో ఉండాలి. వారి సర్వైట్ ద్వారా మేము తమోప్రధానము నుండి సతోప్రధానులుగా అవ్వాలి.

వరదానము:- “ టెన్నీస్ వలన విసిగి దుఃఖములో ఉన్న ఆత్మలకు ధైర్యము కలిగించి ముందుకు తీసుకెళ్ళే మాస్టర్ రహమ్ బిల్ భవ ” వర్తమాన సమయములో చాలా మంది ఆత్మలు లోలోపల టెన్నీస్ వలన దుఃఖముతో వ్యాకులపడి ఉన్నారు. వారిలో ముందుకు వెళ్ళే ధైర్యము లేదు. మీరు వారికి ధైర్యమివ్వండి. ఎలాగైతే కాలు లేని వారికి చెక్క కాలు తయారుచేసి ఇస్తే నడవగలుగుతారో అలా మీరు వారికి ధైర్యమనే కాలునివ్వండి ఎందుకంటే బాబా అజ్ఞాని పిల్లల ఆంతరిక స్థితి ఎలా ఉందో చూస్తున్నారు. బయటికి చాలా టిప్ టాప్ గా కనిపిస్తారు కాని లోపల చాలా దుఃఖములో ఉన్నారు. కనుక మీరు మాస్టర్ దయాహృదయులు కండి. **స్లోగన్:-** “ నిరహంకారులుగా కండి, కోమలంగా కాదు. నిరహంకారతే మహానత ”